

अपना नालन्दा

नालन्दा का नंबर -1 डिजिटल अखबार

www.apnanalanda.com

शीतलहर से राहत हेतु नालन्दा प्रशासन सक्रिय, कंबल वितरण जारी

संजय कुमार

बिहारशरीफ (अपना नालन्दा)। नालन्दा जिले में लगातार बढ़ती ठंड और शीतलहर को देखते हुए जिला प्रशासन सतर्क मोड पर है। जिलाधिकारी कुंदन कुमार के निर्देश पर गरीब, असहाय, निराश्रित एवं वृद्ध लोगों को ठंड से बचाने हेतु प्रशासनिक स्तर पर कई राहत कार्य संचालित किए जा रहे हैं।

सामाजिक सुरक्षा कार्यालय की रिपोर्ट के अनुसार अब तक 1419 कंबल जरूरतमंदों के बीच वितरित किए गए हैं, वहीं प्रखंड एवं अंचल कार्यालयों के माध्यम से 3483 कंबल लोगों तक पहुंचाए गए हैं, जिससे शीतलहर में राहत मिल रही है।

इसके साथ ही प्रमुख चौक-चौराहों, बस स्टैंड, रेलवे स्टेशन सहित अन्य सार्वजनिक स्थानों पर अलाव की व्यवस्था की गई है और नियमित रूप से जलाया जा रहा है। नगर निकाय एवं संबंधित पदाधिकारी इसकी निगरानी कर रहे हैं ताकि देर रात एवं सुबह के समय भी लोगों को गर्माहट मिल सके। स्वास्थ्य विभाग को भी अलर्ट पर रखा गया है ताकि ठंडी से प्रभावित किसी भी व्यक्ति को समय पर चिकित्सकीय सहायता उपलब्ध कराई जा सके। प्रशासन ने



नागरिकों से अपील की है कि ठंड के दौरान विशेष सावधानी बरतें, बच्चों एवं बुजुर्गों को घर के अंदर गर्म कपड़ों के साथ रखें तथा बिना आवश्यकता खुले स्थान पर देर तक न रुकें। जिला प्रशासन ने लोगों से यह भी अनुरोध किया

है कि यदि कहीं कोई व्यक्ति ठंड में असहाय अवस्था में दिखे तो तत्काल जिला आपातकालीन संचालन केंद्र, नालन्दा (24x7) नंबर — 06112-233168 पर सूचना दें, ताकि समय रहते मदद पहुंचाई जा सके।

हृदय नारायण पेट्रोल पंप के चंदन कुमार ने 300 ड्राइवरों को कंबल बांटे



गिरियक (अपना नालन्दा)। नवादा-गया मुख्य मार्ग स्थित हृदय नारायण पेट्रोल पंप ने सामाजिक दायित्व निभाते हुए ठंड के मौसम में मानवीय पहल की मिसाल पेश की है। पेट्रोल पंप मालिक चंदन कुमार ने गुरुवार को करीब 300 ट्रैक्टर, टैंपो एवं ई-रिक्शा चालकों के बीच कंबल वितरण कर जरूरतमंदों को राहत पहुंचाई। सामाजिक सेवा के लिए चर्चित चंदन कुमार वर्ष 2022 से लगातार गरीब एवं असहायों की मदद करते आ रहे हैं।

कंबल वितरण कार्यक्रम पेट्रोल पंप परिसर में सादगी के साथ आयोजित किया गया। सुबह से ही चालकों की कतार लगनी शुरू हो गई थी। दिन-रात सड़कों पर मेहनत कर रोजी कमाने वाले चालकों के लिए यह सहयोग बड़ी राहत लेकर आया। वितरण के दौरान चंदन कुमार ने कहा कि समाज के कमजोर वर्गों की सेवा करना उनका संकल्प है और आगे भी ऐसे कार्य होते रहेंगे।

कार्यक्रम में उपस्थित ग्राहकों ने भी पंप प्रबंधन की सराहना करते हुए कहा कि यहां हमेशा बेहतर क्वालिटी का पेट्रोल-डीजल मिलता है तथा माप-तौल में पारदर्शिता बरती जाती है। कई लोगों ने इसे व्यवसाय के साथ सामाजिक जिम्मेदारी निभाने का प्रेरणादायक उदाहरण बताया।

कंबल प्राप्त कर ड्राइवरों के चेहरे खुशी से खिल उठे। उन्होंने बताया कि सर्द रातों में यह मदद उनके लिए अमूल्य है, इससे सम्मान और अपनत्व का अहसास होता है। स्थानीय लोगों ने चंदन कुमार की इस पहल को मानवता और सेवा-भाव की मिसाल बताते हुए धन्यवाद प्रकट किया।

जायसवाल ने प्रेस वार्ता में बताया कि गिरफ्तार राजीव कुमार उर्फ राजीव महतो कुख्यात अपराधी है। उस पर दर्जनों आपराधिक मामले दर्ज हैं तथा 25 हजार रुपये का इनाम घोषित था। पुलिस लंबे समय से उसकी तलाश में थी। सभी गिरफ्तार आरोपियों से पूछताछ जारी है ताकि यह पता लगाया जा सके कि वे किस घटना को अंजाम देने की फिराक में थे और उनके पीछे कोई गिरोह सक्रिय है या नहीं।

इस सफलता ने पुलिस की सतर्कता को दर्शाया है और क्षेत्र के लोगों में सुरक्षा को लेकर विश्वास बढ़ा है।

26 से 31 दिसंबर तक नालन्दा विश्वविद्यालय में सार्वजनिक पुस्तक मेला

संजय कुमार

बिहारशरीफ (अपना नालन्दा)। नालन्दा विश्वविद्यालय के राजगीर स्थित सिटी कैम्पस में 26 दिसंबर से 31 दिसंबर तक सार्वजनिक पुस्तक प्रदर्शनी का आयोजन किया जा रहा है। यह कार्यक्रम विश्वविद्यालय की लाइब्रेरी एवं राष्ट्रीय पुस्तक न्यास के संयुक्त तत्वावधान में आयोजित होगा। इसका उद्देश्य छात्रों और स्थानीय समुदाय में पठन-पाठन की संस्कृति को बढ़ावा देना तथा ज्ञान-साझाकरण को सशक्त करना है। प्रदर्शनी का उद्घाटन 26 दिसंबर को सुबह 11 बजे विश्वविद्यालय के कुलपति प्रोफेसर सचिन चतुर्वेदी तथा नालन्दा जिलाधिकारी के द्वारा संयुक्त रूप से किया जाएगा। प्रतिदिन सुबह 10 बजे से शाम 5 बजे तक यह आमजन के लिए खुली रहेगी।

प्रदर्शनी में कक्षा दसवीं तक के बच्चों के लिए चयनित लगभग दो हजार पुस्तकों का



संग्रह उपलब्ध रहेगा, जिसमें साहित्य, विज्ञान, इतिहास, पर्यावरण और सामान्य ज्ञान जैसे विषय शामिल हैं। स्थानीय स्कूलों के बच्चों, अध्यापकों और महिला स्वयं सहायता समूहों (SHG) को भी समारोह में आमंत्रित किया गया है, ताकि समुदाय की सहभागिता सुनिश्चित हो सके।

इसी क्रम में नालन्दा विश्वविद्यालय ने अपने मुख्य कैम्पस में नेट जीरो स्ट्रेटेजी पर एक एक्जीक्यूटिव सर्टिफिकेट कोर्स के प्रथम बैच की शुरुआत की है। इस कोर्स में विभिन्न क्षेत्रों से आए 60 से

अधिक पेशेवर प्रतिभागियों का नामांकन हुआ है, जो जलवायु परिवर्तन, सस्टेनेबिलिटी तथा लो-कार्बन विकास के प्रति जागरूकता और रुचि को दर्शाता है। कोर्स का उद्देश्य प्रतिभागियों को नेट जीरो ट्रांजिशन, जलवायु प्रशासन, सतत वित्त तथा नीतिगत ढांचों पर व्यावहारिक ज्ञान प्रदान करना है। इन दोनों पहलों से विश्वविद्यालय की शिक्षा, शोध और सामुदायिक जुड़ाव के प्रति प्रतिबद्धता और मजबूत होती है।

बड़ी वारदात से पहले रहुई पुलिस की कार्रवाई, पांच हथियारबंद अपराधी गिरफ्तार

रंजीत कुमार

बिहारशरीफ (अपना नालन्दा)।रहुई थाना पुलिस ने बुधवार देर रात एक बड़ी आपराधिक घटना को अंजाम देने से पहले ही पांच अपराधियों को हथियारों के साथ धर दबोचा। पुलिस को एसटीएफ से गुप्त सूचना मिली थी कि कुछ अपराधी पितौजिया गांव स्थित सिमरन चिमनी भट्टा

के पास किसी बड़ी वारदात की योजना बना रहे हैं। सूचना पर पुलिस की विशेष टीम गठित की गई तथा रात में घेराबंदी कर छापेमारी की गई। कार्रवाई के दौरान एक देसी कट्टा, एक देशी पिस्टल, चार जिंदा कारतूस, एक पिस्टल की खाली मैगजीन तथा चार मोबाइल फोन बरामद किए गए। गिरफ्तार आरोपियों की पहचान

अस्थावां थाना क्षेत्र के नोआमा गांव निवासी राजीव कुमार उर्फ राजीव महतो, नितीश कुमार उर्फ कारू, रहुई थाना क्षेत्र के पुनहा गांव निवासी राजेश कुमार उर्फ कारू, पितौजिया गांव निवासी सोनू कुमार उर्फ करीब तथा पंकज कुमार उर्फ मंगल के रूप में की गई है। सदर डीएसपी-2 संजय कुमार



SAI BODHIT PVT. LTD.

बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर



"BOOKINGS ARE NOW OPEN!"




BOOK 3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

**60%
Free Area**



COMFORT, LUXURY
WELLNESS

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ **(4-लेन राष्ट्रीय राजमार्ग-82)**

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

जमाल मलिक ने कहा—नालंदा बने कमिश्नरी, राजगीर को जिला घोषित करें



बिहारशरीफ (अपना नालंदा)। क्रिसमस (बड़ा दिन) के अवसर पर वरिष्ठ नेता सह समाजसेवी जमाल मलिक ने सभी लोगों को हार्दिक शुभकामनाएं दीं। उन्होंने कहा कि क्रिसमस प्रेम, शांति और भाईचारे का पर्व है, जिसे दुनिया भर में ईसाई समुदाय बड़े उत्साह से मनाता है। भारत में भी सभी धर्मों के लोग इस त्योहार में भाग लेकर सामाजिक सद्भाव व एकजुटता का संदेश देते हैं।

इस अवसर पर जमाल मलिक ने मुख्यमंत्री नीतीश कुमार से महत्वपूर्ण मांग रखते हुए कहा कि नालंदा को कमिश्नरी और राजगीर को जिला का दर्जा दिए जाने पर क्षेत्र का विकास और गति पकड़ सकेगा। उन्होंने कहा कि नालंदा ऐतिहासिक, पर्यटन और प्रशासनिक दृष्टिकोण से महत्वपूर्ण जिला है, वहीं राजगीर

अंतरराष्ट्रीय पहचान वाला शहर है, जिसे जिला घोषित किए जाने से यहां के लोगों को।

प्रशासनिक सुविधाएं और विकास योजनाओं का सीधा लाभ मिलेगा।

जमाल मलिक ने मुख्यमंत्री नीतीश कुमार की प्रशंसा करते हुए कहा कि उनके नेतृत्व में बिहार निरंतर प्रगति की ओर बढ़ रहा है और आगे भी राज्य को विकास के नए आयाम मिलते रहेंगे। उन्होंने मुख्यमंत्री के दीर्घायु होने की कामना करते हुए उम्मीद जताई कि वे आने वाले वर्षों में भी बिहार को नई ऊंचाइयों तक ले जाएंगे।

कार्यक्रम के दौरान वार्ड पार्षद पूर्व प्रत्याशी इरशाद खान भी उनके साथ मौजूद रहे। जमाल मलिक ने समाज के सभी वर्गों से भाईचारे, शांति और सौहार्द बनाए रखने की अपील की।

हिलसा में श्रद्धा और उल्लास के साथ मनाया गया क्रिसमस पर्व

हिलसा (अपना नालंदा)। हिलसा अनुमंडल में गुरुवार को प्रभु यीशु मसीह के जन्म दिवस पर क्रिसमस का पर्व धूमधाम और हर्षोल्लास के साथ मनाया गया। शहर सहित अनुमंडल के विभिन्न कैथोलिक चर्चों में सुबह से ही श्रद्धालुओं की भीड़ लगी रही। बच्चे, युवा और बुजुर्ग सभी ने प्रभु यीशु के जन्मोत्सव में शामिल होकर शांति, प्रेम और भाईचारे का संदेश दिया। गिरजाघरों में मोमबत्तियाँ जलाकर प्रार्थना की गई और लोग एक-दूसरे को क्रिसमस की शुभकामनाएँ देते दिखाई दिए। मुख्यालय स्थित ख्रीस्त ज्योति स्कूल परिसर स्थित चर्च में विशेष प्रार्थना सभा एवं रंगारंग कार्यक्रम आयोजित किए गए। प्रार्थना सभा के दौरान भजन, गीत एवं 'जिंगल बेल' की धुन पर बच्चों का उत्साह देखने लायक था। कई स्थानों पर सजावट, लाइटिंग और आकर्षक क्रिसमस ट्री ने माहौल को उल्लासपूर्ण बना दिया। श्रद्धालुओं ने प्रभु यीशु के उपदेशों— प्रेम, सहिष्णुता, क्षमा और मानवता का संदेश याद करते हुए उनके मार्ग पर चलने का संकल्प लिया। कार्यक्रम को शांतिपूर्ण ढंग से संपन्न कराने के लिए पुलिस प्रशासन की ओर से सुरक्षा के कड़े इंतजाम किए गए थे। किसी भी अप्रिय घटना से बचाव हेतु



पुलिस जवानों की तैनाती चर्च परिसरों के आसपास की गई।

ऋषि परंपरा के अध्यक्ष धर्मेन्द्र कुमार ने कहा कि भगवान यीशु मसीह ने दुनिया को शांति, भाईचारे और मानवता का संदेश दिया है। जाति, धर्म और भेदभाव से ऊपर उठकर आपसी प्रेम के साथ जीवन जीना ही वास्तविक धर्म है। उन्होंने समाज में सद्भाव व एकता बनाए रखने की अपील की।

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालंदा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

ABIR - THE LITTLE CHAMP
AI & Skill-Based Career Focused Education
Pre-Play to Class 8th

एक साल एडमिशन लीजिए
 दूसरा साल शिक्षा बिल्कुल FREE*

अब बच्चों को बाहर भेजने की ज़रूरत नहीं!
Quality पढ़ाई + Extra Care – अपने ही शहर में

- ✓ **Result-Focused पढ़ाई**
- ✓ **Extra Care & Regular Monitoring**
- ✓ **Safe & Disciplined Environment**
- ✓ **Smart Classes + English Foundation**

उपलब्ध स्थान: Patna | Biharshariff | Chandī | Hilsa | Gaya

☎ 9142332144 | 9279125255

सीमित सीटें – जानकारी के लिए आज ही संपर्क करें

*धर्तें लागू

माले नेता मुनिलाल यादव की गिरफ्तारी पर संगठन नेताओं ने जताया विरोध



हिलसा (अपना नालंदा)। भाकपा (माले) व अखिल भारतीय किसान महासभा के जिला अध्यक्ष मुनिलाल यादव को चाडी थाना कांड संख्या 73/2009 (आचार संहिता उल्लंघन से संबंधित मामले) में बीती 24 दिसंबर की मध्य रात्रि लगभग 11:30 बजे पुलिस द्वारा गिरफ्तार किया गया। पुलिस की इस कार्रवाई पर वाम संगठनों ने कड़ा विरोध दर्ज किया है।

भाकपा माले के जिला सचिव सुरेंद्र राम, अखिल भारतीय किसान महासभा के जिला सचिव पाल बिहारी लाल, जिला उपाध्यक्ष दिनेश कुमार यादव, इंकलाबी नौजवान सभा के जिला अध्यक्ष वीरेश कुमार, तथा मनरेगा जिला संयोजक रामदास अकेला ने संयुक्त बयान जारी कर गिरफ्तारी को "अन्यायपूर्ण और अमानवीय" बताया।

उन्होंने कहा कि 63 वर्षीय मुनिलाल यादव लंबे समय से सामाजिक एवं किसान अधिकार मुद्दों पर संघर्षरत रहे हैं। उनकी शारीरिक स्थिति भी कमजोर बताई गई है, ऐसे में रात में गिरफ्तारी व हथकड़ी लगाकर थाने में रखने की कार्रवाई तानाशाही का परिचायक है। नेताओं ने आरोप लगाया कि वर्तमान सरकार के शासनकाल में अपराध लगातार बढ़ रहे हैं, जबकि जनसरोकारों के लिए आवाज उठाने वाले कार्यकर्ताओं पर कार्रवाई की जा रही है। उन्होंने कहा कि हाल ही में प्रखंड कमिटी सदस्य सुरेंद्र राव को भी इसी तरह गिरफ्तार किया गया था। संयुक्त नेताओं ने मांग की कि मुनिलाल यादव को बाइज्जत रिहा किया जाए, तथा आंदोलनों से जुड़े कार्यकर्ताओं पर की जा रही दमनात्मक कार्रवाई बंद की जाए। उन्होंने चेतावनी दी कि यदि रिहाई नहीं हुई तो आंदोलन तेज किया जाएगा।

अटल जयंती पर नालंदा में सुशासन दिवस, चित्र प्रदर्शनी व श्रद्धांजलि समारोह



संजय कुमार

बिहारशरीफ (अपना नालंदा)। भारतीय जनता पार्टी के प्रथम राष्ट्रीय अध्यक्ष एवं पूर्व प्रधानमंत्री भारत रत्न अटल बिहारी वाजपेयी की 101वीं जयंती पर नालंदा जिले में सुशासन दिवस के रूप में कार्यक्रम आयोजित किए गए। भाजपा जिला कार्यालय में वाजपेयी जी के जीवन एवं कार्यों पर आधारित चित्र प्रदर्शनी लगाई गई, जिसका उद्घाटन पूर्व मंत्री एवं विधायक डा. सुनील कुमार तथा भाजपा जिला अध्यक्ष राजेश कुमार ने संयुक्त रूप से किया। इस अवसर पर कार्यकर्ताओं ने उनके तैलचित्र पर माल्यार्पण, पुष्पांजलि कर उन्हें नमन किया और उनके आदर्शों पर चलने का संकल्प लिया। जिला अध्यक्ष राजेश कुमार ने कहा कि अटल जी एक सशक्त विचारक, प्रखर वक्ता एवं महान राष्ट्रसेवी थे जिन्होंने अपना जीवन देशहित में समर्पित किया। उनके जन्म दिवस को सुशासन दिवस के रूप में मनाया जाना

उनके मूल्यों और शासन-नीति के प्रति श्रद्धांजलि है। उन्होंने बताया कि जिले के विभिन्न मंडलों एवं बूथों पर भी कार्यक्रमों द्वारा श्रद्धांजलि कार्यक्रम आयोजित किए गए। सोहसराय स्थित कार्यालय में पूर्व मंत्री डॉ. सुनील कुमार ने श्रद्धांजलि अर्पित करते हुए कहा कि प्रधानमंत्री नरेंद्र मोदी के नेतृत्व में देश विकास के जिस मार्ग पर आगे बढ़ रहा है, वह वाजपेयी जी की नीतियों की ही प्रेरणा है। 370 हटाने, राम मंदिर निर्माण, वैश्विक मंच पर भारत की प्रतिष्ठा बढ़ाने और जनकल्याणकारी योजनाओं के विस्तार को उन्होंने अटल जी के सपनों की पूर्ति बताया।

इसी क्रम में बाबा मणिराम अखाड़ा परिसर में भी श्रद्धांजलि कार्यक्रम आयोजित हुआ। कार्यक्रम में राजेश्वर प्रसाद सिंह, शैलेन्द्र कुमार, अरविंद पटेल, सुधीर कुमार, अमरेश कुमार सहित बड़ी संख्या में कार्यकर्ता उपस्थित रहे।

Reg.- 480784
SINCE 1983


NO BRANCH



ओम टेलर्स
MEN'S WEAR



Specialist
Gents Suiting Shirting
& Suit, Sherwani



Japani Fusing Machine

www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)



DPRC

डेज फिजियोथेरेपी

एण्ड

रिहैबिलिटेशन सेन्टर

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

**बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र**

बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

सेवा - सम्मान - समर्पण

We
Work
Together



नगरनौसा में अटल जयंती पर भाजपा कार्यकर्ताओं ने किया श्रद्धांजलि आयोजन



नगरनौसा (अपना नालंदा)। नगरनौसा प्रखंड भाजपा कार्यालय में गुरुवार को भारत रत्न, पूर्व प्रधानमंत्री अटल बिहारी वाजपेयी की जयंती श्रद्धा और सम्मान के साथ मनाई गई। कार्यक्रम में भाजपा कार्यकर्ताओं ने उनके चित्र पर पुष्प अर्पित कर नमन किया और देश निर्माण में उनके योगदान को स्मरण किया। उपस्थित कार्यकर्ताओं ने वाजपेयी जी के जीवन, राजनीतिक सिद्धांतों और उनके सुशासन मॉडल पर प्रकाश डाला। वक्ताओं ने कहा कि अटल जी ने आपातकाल के दौरान लोकतांत्रिक मूल्यों की रक्षा के लिए संघर्ष किया और हमेशा राष्ट्रहित को सर्वोपरि रखा। उनका यह प्रसिद्ध कथन— "सरकारें आएंगी-जाएंगी, पार्टियां बनेंगी-बिगड़ेंगी, मगर देश रहना चाहिए"—लोकतांत्रिक सोच और राष्ट्रवादी भावना का उत्कृष्ट उदाहरण है। उन्होंने अर्थव्यवस्था, विदेशी नीति, शिक्षा एवं

बुनियादी ढांचा विकास में उल्लेखनीय सुधार किए और भारत को वैश्विक स्तर पर नई पहचान दिलाई। इसके साथ ही हिंदी भाषा को संयुक्त राष्ट्र में प्रस्तुत कर भारतीय संस्कृति की प्रतिष्ठा बढ़ाई। कार्यक्रम में उपस्थित कार्यकर्ताओं ने कहा कि अटल जी का जीवन युवाओं के लिए प्रेरणास्रोत है। उनकी सरलता, काव्य और व्यक्तित्व ने राजनीति को नई दिशा दी। सभी ने संकल्प लिया कि उनके आदर्शों को आत्मसात करते हुए संगठन को मजबूत करेंगे। इस अवसर पर मंडल अध्यक्ष अभय नंदन पांडेय, महामंत्री राजश्री, उपाध्यक्ष अमरजीत कुमार सिंह, प्रणव देव आनंद, सिद्धार्थ कुमार, अनिल कुमार, कृष्ण वल्लभ मालाकार, मुकेश कुमार, सनी कुमार, अमरजीत कुमार सहित कई कार्यकर्ता उपस्थित थे। कार्यक्रम गरिमामय माहौल में संपन्न हुआ।

शिवनंदन नगर में गरीब परिवारों को समाजसेवी रविकांत की टीम ने बांटे कंबल



रंजीत कुमार

बिहारशरीफ (अपना नालंदा)। रहुई प्रखंड के शिवनंदन नगर गांव में कड़ाके की सर्दी को देखते हुए समाजसेवी रविकांत कुमार एवं उनकी टीम ने गरीब व असहाय परिवारों के बीच कंबल वितरण किया। कार्यक्रम के दौरान सैकड़ों जरूरतमंदों को कंबल प्रदान किए गए। बताया जाता है कि हाल ही में अतिक्रमण हटाओ अभियान के दौरान कई परिवारों के घर ढहाए गए थे, जिसके कारण प्रभावित लोगों को ठंड में रहने में परेशानी हो रही थी। इसी स्थिति को देखते हुए समाजसेवी रविकांत कुमार की पहल पर टीम ने राहत सामग्री उपलब्ध कराई। जनकल्याण संघ एक आवाज के राष्ट्रीय अध्यक्ष सत्येंद्र पासवान ने कहा कि

अतिक्रमण हटाने के बाद कई गरीब परिवार खुले आसमान के नीचे रहने को मजबूर हैं। उन्होंने सरकार से मांग की कि प्रभावित परिवारों के पुनर्वास के लिए उचित व्यवस्था की जाए तथा उनके रहने हेतु जमीन उपलब्ध कराई जाए। उन्होंने कहा कि सामाजिक सरोकार की दृष्टि से यह पहल सराहनीय है, जिससे जरूरतमंद लोगों को ठंड से बचाव में सहायता मिलेगी। कंबल वितरण के दौरान रविकांत कुमार के साथ बबलू यादव, विकास पासवान, धर्मवीर कुमार, हनी कुमार, रजनीश पासवान एवं राकेश उर्फ जॉनी सहित दर्जनों सहयोगी मौजूद रहे। ग्रामीणों ने कहा कि इस मदद से उन्हें राहत मिली है और ऐसे प्रयास समाज में मानवीयता और सहयोग की भावना को मजबूत करते हैं।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADDI CHOKHA
सिद्धि चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810
School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satishan, Mangalasthan Road, South of Bharat Gas Godown, Bihar Sharif, Nalanda

तीसरी सीरत क्विज़ प्रतियोगिता शांतिपूर्ण माहौल में सफलतापूर्वक संपन्न



बिहारशरीफ (अपना नालंदा)। यूथ वेलफेयर कमिटी एंड एजुकेशनल ट्रस्ट के तत्वावधान में आयोजित तीसरी सीरत क्विज़ प्रतियोगिता परीक्षा सफलतापूर्वक संपन्न हुई। शांतिपूर्ण परीक्षा आयोजन पर संस्था के अध्यक्ष मोहम्मद इंतखाब अनवर ने सभी प्रतिभागियों, अभिभावकों एवं आयोजन टीम को मुबारकबाद दी। उन्होंने कहा कि ऐसे कार्यक्रम बच्चों में शिक्षा के प्रति रुचि बढ़ाने के साथ-साथ उनके ज्ञान, अनुभव और आत्मविश्वास को भी समृद्ध करते हैं। आगे भी इस प्रकार की प्रतियोगिताएं निरंतर आयोजित की जानी चाहिए ताकि छात्र-छात्राओं में शैक्षणिक प्रतिस्पर्धा के साथ नैतिक विकास मजबूत हो। इस प्रतियोगिता में जिले के विभिन्न विद्यालयों, मदरसों एवं शिक्षण संस्थानों के बड़ी संख्या में विद्यार्थियों ने बढ़-चढ़कर भाग लिया। आयोजन का मुख्य उद्देश्य हज़रत मुहम्मद (सल्लल्लाहु अलैहि वसल्लम) की

सीरत, विचारों और शिक्षाओं से विद्यार्थियों को परिचित कराना तथा नैतिक व बौद्धिक विकास को बढ़ावा देना रहा। परीक्षा पूरी तरह निष्पक्ष, शांतिपूर्ण और पारदर्शी वातावरण में संपन्न हुई।

सभी परीक्षा केंद्रों पर केंद्र अधीक्षक, पर्यवेक्षक एवं निरीक्षकों की सक्रिय भूमिका महत्वपूर्ण रही, जिन्होंने आयोजन को सफल बनाने में सहयोग दिया।

आयोजकों के अनुसार इस तीसरे संस्करण में छात्रों की भागीदारी पिछली प्रतियोगिताओं की तुलना में अधिक रही, जिसमें लगभग 1200 से अधिक प्रतिभागियों ने हिस्सा लिया। ड्यूटि नेशनल एकेडमी, एस.एस. इंग्लिश स्कूल, रोज़ मेरी लैंड सहित लगभग 50 शिक्षण संस्थानों में परीक्षा आयोजित की गई।

कार्यक्रम के अंत में आयोजक मंडल ने सभी सहयोगियों के प्रति आभार व्यक्त करते हुए भविष्य में भी ऐसे शैक्षणिक एवं नैतिक कार्यक्रमों को जारी रखने का संकल्प लिया।

थरथरी में विधायक कृष्ण मुरारी शरण का भव्य अभिनंदन समारोह संपन्न



थरथरी (अपना नालंदा)। थरथरी प्रखंड अंतर्गत उच्च विद्यालय अस्ता परिसर में हिलसा विधानसभा क्षेत्र के नवनिर्वाचित विधायक कृष्ण मुरारी शरण उर्फ प्रेम मुखिया जी का अभिनंदन समारोह आयोजित किया गया। कार्यक्रम में एनडीए कार्यकर्ताओं द्वारा स्वागत-सत्कार के साथ जदयू सदस्यता अभियान का भी आयोजन किया गया। मंच पर विधायक को माला पहनाकर एवं अंगवस्त्र ओढ़ाकर सम्मानित किया गया। वहीं, कार्यक्रम में शामिल कार्यकर्ताओं को भी जदयू प्रखंड अध्यक्ष द्वारा अंगवस्त्र भेंट कर सम्मानित किया गया। अभिनंदन के दौरान कार्यकर्ताओं ने विधायक को अभिनंदन पत्र प्रदान किया तथा विभिन्न स्थानीय समस्याओं से अवगत कराया। इस अवसर पर क्षेत्र में नेशनल बैंक की शाखा खोलने और प्रखंड कार्यालय के नए भवन

निर्माण की मांग प्रमुखता से रखी गई। कार्यक्रम की अध्यक्षता जदयू प्रखंड अध्यक्ष राजकुमार प्रसाद ने की जबकि हिलसा जदयू प्रखंड अध्यक्ष कुंदन कुमार विशेष रूप से उपस्थित रहे। समारोह के दौरान थरथरी पैक्स अध्यक्ष सुभाष प्रसाद एवं प्रखंड प्रमुख चंद्रभूषण उर्फ छोटे सिंह ने जदयू की सदस्यता ग्रहण की। आयोजन में भाजपा प्रखंड अध्यक्ष राजीव कुमार, पूर्व मुखिया रंजीत कुमार, आनंद मोहन उर्फ हप्पू, अनिल कुमार, युगेश्वर कुमार, उमाशंकर प्रसाद, कमलेश पासवान, धर्मपाल सिंह, जहेन्द्र कुमार, सन्नी कुमार, विनोद कुमार, जैलेन्द्र कुमार, मनोज कुमार, शैलेन्द्र कुमार, भाजपा युवा मंडल अध्यक्ष नीतिश कुमार, लोजपा (रा.) प्रखंड अध्यक्ष हंस पासवान सहित एनडीए और जदयू के कई पदाधिकारी एवं कार्यकर्ता उपस्थित रहे। समारोह उत्साहपूर्ण माहौल में समाप्त हुआ।

Disciple Convent School

Estd. 2023

SCHOOL ADMISSION OPEN 2026

नामांकन प्रारंभ है

Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

7979055154

Bich Bazar
Silao

Sunny Kumar
B.tech(CS),SSB

अपना नालंदा
अपना शहर, अपना खबर

नालंदा का नंबर 1 अखबार

BREAKING NEWS
Friday, November 25, 2025

अपना नालंदा में विज्ञापन देकर
अपने व्यवसाय को दे नई पहचान

नालंदा की जनता की आवाज

अपने क्षेत्र की खबर भेजने
ओर विज्ञापन देने के लिए संपर्क करें।

9031468165
9608311251

उपमुख्यमंत्री विजय सिन्हा को भेजा पत्र, होलिका स्थल अतिक्रमण हटाने की मांग



राजेश कुमार गौतम

नालंदा (अपना नालंदा)। सिलाव प्रखंड के बड़ाकर पंचायत अंतर्गत बड़ाकर गांव में स्थित वर्षों पुराने होलिका दहन स्थल पर अतिक्रमण को लेकर ग्रामीणों में नाराज़गी बढ़ गई है। इसी मुद्दे पर गांव के सामाजिक कार्यकर्ता धर्मवीर महतो ने बिहार के उपमुख्यमंत्री सह भूमि राजस्व मंत्री विजय सिन्हा को पत्र भेजकर तत्काल हस्तक्षेप की मांग की है। धर्मवीर महतो ने पत्र में उल्लेख किया कि आवापर नदी के समीप लगभग 30x30 फीट क्षेत्रफल वाली सरकारी भूमि पिछले करीब 100 वर्षों से होलिका दहन के लिए उपयोग में लाई जा रही है। आरोप है कि गांव के ही जाहिद खान एवं वाहिद खान (पिता स्व. सईद खान) ने इस भूमि पर अवैध कब्जा कर लिया है, जिससे परंपरागत होलिका दहन उन्होंने बताया कि छह माह पूर्व ग्रामीणों ने इस की प्रक्रिया प्रभावित हो

रही है। मुद्दे पर अंचल अधिकारी, सिलाव को लिखित आवेदन दिया था। अधिकारी जांच के लिए स्थल पर भी पहुंचे, लेकिन अतिक्रमण हटाने की दिशा में अब तक कोई ठोस कार्रवाई नहीं हुई। ग्रामीण इसे प्रशासनिक उदासीनता के रूप में देख रहे हैं।

ग्रामीणों का कहना है कि यदि होली तक अतिक्रमण नहीं हटाया गया तो आयोजन बाधित हो सकता है और तनाव की स्थिति उत्पन्न होने की संभावना से इनकार नहीं किया जा सकता। धर्मवीर महतो ने उपमुख्यमंत्री से इस मामले में त्वरित कार्रवाई, अंचल अधिकारी से स्पष्टीकरण तथा स्थल को अतिक्रमण मुक्त कराने की मांग की है। आवेदन की प्रतिलिपि अंचल अधिकारी, सिलाव एवं अनुमंडल पदाधिकारी, राजगीर को भी भेजी गई है।

अब देखना होगा कि प्रशासन इस गंभीर मुद्दे पर कितना संज्ञान लेता है।

किड्ज केयर कान्वेंट में क्रिसमस व अटल जयंती समारोह उत्साहपूर्वक संपन्न



बिहारशरीफ (अपना नालंदा)। हाजीपुर मोहल्ला स्थित किड्ज केयर कान्वेंट में सोमवार को क्रिसमस पर्व एवं भारत रत्न पूर्व प्रधानमंत्री स्व. अटल बिहारी वाजपेयी की जयंती हर्षोल्लास के साथ मनाई गई। कार्यक्रम का शुभारंभ दीप प्रज्वलन तथा वाजपेयी जी के तैलचित्र पर पुष्प अर्पित कर किया गया। इसके बाद केक काटकर उनके जन्मदिवस को उत्साहपूर्वक मनाया गया। विद्यालय के निदेशक विनय कुमार ने इस बार अनोखी पहल करते हुए कक्षा के अंतिम रोल नंबर वाले बच्चों एवं चतुर्थ वर्गीय कर्मचारी को केक काटने का अवसर दिया, जो कार्यक्रम का विशेष आकर्षण रहा।

कार्यक्रम के मुख्य भाग में अटल बिहारी वाजपेयी जी के जीवन, कार्य एवं व्यक्तित्व पर आधारित विशेष सभा आयोजित की गई।

प्राचार्या नूतन कुमारी ने कहा कि वाजपेयीजी कुशल राजनेता होने के साथ-साथ ओजस्वी वक्ता, संवेदनशील कवि तथा सरल स्वभाव के सच्चे राष्ट्रभक्त थे। उनके भाषण विपक्ष के प्रति सम्मान और लोकतांत्रिक मर्यादाओं की मिसाल थे। पोखरण परमाणु परीक्षण, स्वर्णिम चतुर्भुज परियोजना तथा पड़ोसी देशों के साथ शांति संवाद उनके सशक्त नेतृत्व का प्रमाण हैं।

छात्र-छात्राओं ने भाषण व कविता प्रस्तुति के माध्यम से उनके विचारों और आदर्शों को आत्मसात करने का संदेश दिया। कार्यक्रम में म्यूजिकल चेयर प्रतियोगिता भी आयोजित हुई, जिसमें विजयी छात्रों को प्राचार्या द्वारा पुरस्कृत किया गया। अंत में सांता बने कर्मचारी सुनील कुमार ने बच्चों को मिठाई व उपहार वितरित किए, जिससे विद्यालय परिसर उत्साह, प्रेम और उल्लास से गूंज उठा।

अटल बिहारी वाजपेयी की जयंती पर जदयू कार्यालय में श्रद्धांजलि सभा



बिहारशरीफ (अपना नालंदा)। भारत रत्न एवं पूर्व प्रधानमंत्री अटल बिहारी वाजपेयी की जयंती पर मंगलवार को जनता दल (यूनाइटेड) जिला कार्यालय, बिहारशरीफ में श्रद्धांजलि कार्यक्रम आयोजित किया गया। कार्यक्रम में जदयू के पदाधिकारियों व कार्यकर्ताओं ने उनके तैलचित्र पर पुष्प अर्पित कर नमन किया तथा उनके योगदान को याद किया। इस दौरान वातावरण भावपूर्ण रहा और सभी ने वाजपेयी जी के राष्ट्रीयवादी विचारों तथा आदर्शों को आगे बढ़ाने का संकल्प लिया।

जदयू जिला प्रवक्ता भवानी सिंह ने कहा कि अटल जी भारतीय राजनीति के ऐसे शिखर पुरुष थे, जिन्होंने राष्ट्रसेवा को अपनी जीवन साधना बनाया। वे कुशल प्रशासक, संवेदनशील कवि और प्रखर वक्ता थे। प्रधानमंत्री रहते हुए उन्होंने सुशासन, विकास और राष्ट्रीय एकता को नई दिशा दी। पोखरण

परमाणु परीक्षण, स्वर्णिम चतुर्भुज योजना, पड़ोसी देशों के साथ संतुलित संबंध जैसी उपलब्धियाँ उनके अद्वितीय नेतृत्व की मिसाल हैं। उनकी कविताएँ और भाषण आज भी युवाओं में ऊर्जा का संचार करते हैं।

मीडिया सेल के अध्यक्ष निशांत कुमार ने कहा कि अटल जी ने राजनीति में decorum और लोकतांत्रिक मूल्यों को सर्वोपरि रखा। उनके व्यक्तित्व में विरोधियों के प्रति सम्मान की भावना सदैव देखने को मिली। उनका जीवन आने वाली पीढ़ियों के लिए प्रेरणादायी मार्गदर्शक है। इस अवसर पर कोषाध्यक्ष रंजीत कुमार, महासचिव सह कार्यालय प्रभारी अरविंद कुमार सिंह, वरीय उपाध्यक्ष विनोद कुमार, संजय पासवान, जनार्दन पंडित सहित अनेक कार्यकर्ता मौजूद रहे। कार्यक्रम के अंत में राष्ट्रहित और लोककल्याण के संकल्प के साथ श्रद्धांजलि सभा संपन्न हुई।

हरनौत में 12.25 करोड़ की लागत से नया प्रखंड भवन निर्माण शुरू



हरनौत (अपना नालंदा)। प्रखंड प्रशासनिक व्यवस्था को सुदृढ़ करने की दिशा में हरनौत में एक महत्वपूर्ण कदम उठाया गया है। बिहार सरकार के भवन निर्माण विभाग द्वारा लगभग 12.25 करोड़ रुपये की लागत से आधुनिक प्रखंड सह अंचल कार्यालय भवन के निर्माण कार्य की औपचारिक शुरुआत कर दी गई है। नई इमारत के बनने से क्षेत्रवासियों को एक ही छत के नीचे सभी कार्य कराने की सुविधा मिलेगी।

भवन निर्माण विभाग के साइट इंजीनियर अमन कुमार तथा जेई रंजीत कुमार ने बताया कि नया भवन तीन मंजिला (जी+2) संरचना में तैयार किया जाएगा और इसके साथ चारदीवारी निर्माण भी शामिल है। भवन करीब एक एकड़ भूमि पर बन रहा है, जिसकी लंबाई लगभग 200 फीट एवं चौड़ाई 350 फीट निर्धारित है।

निर्माण कार्य मेसर्स प्रसाद कंस्ट्रक्शन एंड कंपनी को दिया गया है, जिसे पूरा करने का लक्ष्य 12 माह रखा गया है। इस भवन में फ्लाई ऐश ब्रिक सहित अत्याधुनिक निर्माण सामग्री का उपयोग किया जाएगा।

स्थानीय समाजसेवी एवं नपं उपमुख्य पार्षद प्रतिनिधि सुरेश सिंह ने बताया कि हरनौत प्रखंड की स्थापना 1956 में हुई थी। नया भवन बनने से बीडीओ, सीओ कार्यालय के साथ बीपीआरओ, एमओ, एलईओ, सीडीपीओ सहित कई महत्वपूर्ण शाखाएँ एक ही परिसर में कार्यरत होंगी। इससे जनता को विभिन्न कार्यालयों के चक्कर नहीं लगाने पड़ेंगे तथा प्रशासनिक कार्यों में गति आएगी।

यह परियोजना हरनौत प्रखंड के विकास की दिशा में मील का पत्थर साबित होगी और क्षेत्र को नई पहचान मिलने की उम्मीद है।

हरनौत में क्रिसमस की धूम, संत जोसेफ चर्च में उमड़ी भीड़



हरनौत (अपना नालंदा)। बाजार क्षेत्र के रांची रोड स्थित एक निजी स्कूल परिसर में बने संत जोसेफ चर्च में गुरुवार को क्रिसमस डे उत्साह और श्रद्धा के साथ मनाया गया। सुबह से ही चर्च में श्रद्धालुओं की भारी भीड़ उमड़ी रही। बच्चों से लेकर बुजुर्गों तक सभी में पर्व को लेकर खासा उत्साह देखने को मिला। चर्च परिसर और निकट स्थित गौशाला को रंग-बिरंगी लाइटों, सितारों, क्रिसमस ट्री और झिलमिलाती झालरों से आकर्षक रूप से सजाया गया था। सजावट की भव्यता ने कार्यक्रम की खूबसूरती बढ़ा दी। फादर आशीत लाकड़ा और चर्च के पादरी एंड्रयूस राजा ने बताया कि क्रिसमस

की पूर्व संध्या को बुधवार रात 12 बजे से ही विशेष प्रार्थना सभाएँ शुरू हो गई थीं। मध्यरात्रि मसीहा जन्मोत्सव के दौरान लोगों ने कैरोल गीत गाए, प्रार्थना की और एक-दूसरे को मिठाई एवं केक खिलाकर शुभकामनाएँ दीं। चर्च में चरनियां (नेतृत्वक crib scene) भी बनाई गईं, जिनमें यीशु मसीह के जन्म दृश्य को आकर्षक ढंग से दर्शाया गया था। प्रार्थना के दौरान प्रेम, शांति और भाईचारे का संदेश दोहराया गया तथा लोगों से समाज में सद्भाव बनाए रखने की अपील की गई। अंत तक वातावरण आनंद और आध्यात्मिकता से भरा रहा। श्रद्धालुओं ने कहा कि क्रिसमस ऐसा त्योहार है जो लोगों को एकता, करुणा और मानव सेवा के भाव से जोड़ता है।

नगर निकायों में अब वंशावली जारी करने का अधिकार सीओ को मिला

हरनौत (अपना नालंदा)। नगर पंचायत क्षेत्र में रहने वाले नागरिकों के लिए वंशावली जारी करने को लेकर चल रही असमंजस की स्थिति अब समाप्त हो गई है। राजस्व एवं भूमि सुधार विभाग ने नगर पंचायत, नगर परिषद और नगर निगम क्षेत्रों में वंशावली निर्गत करने का अधिकार अंचलाधिकारी (सीओ) को प्रदान कर दिया है। प्रधान सचिव सी.के. अनिल द्वारा जारी आदेश के अनुसार यह व्यवस्था तत्काल प्रभाव से लागू कर दी गई है। अब शहर क्षेत्र के लोग अपने संबंधित सीओ कार्यालय से वंशावली प्राप्त कर सकेंगे।

इसके पूर्व नगर निकाय क्षेत्रों के लिए वंशावली निर्गत करने को लेकर स्पष्ट प्राधिकार निर्धारित नहीं था, जिसके कारण

आम नागरिकों को काफी कठिनाई का सामना करना पड़ता था। नए निर्देश के बाद वंशावली प्रमाण पत्र निर्गत करने की प्रक्रिया सरल और सुगम हो जाएगी।

हरनौत सीओ पूजा कुमारी ने बताया कि वंशावली किसी व्यक्ति या परिवार के पूर्वजों, पीढ़ीगत संबंधों और वंश परंपरा का आधिकारिक रिकॉर्ड है। इसे प्रायः चार्ट अथवा पारिवारिक वृक्ष के रूप में दर्शाया जाता है। यह भूमि विवादों के निवारण, पहचान स्थापित करने, पारिवारिक अधिकारों के प्रमाण और इतिहास जानने में महत्वपूर्ण भूमिका निभाता है।

उन्होंने कहा कि अब नागरिक शीघ्र व सुव्यवस्थित प्रक्रिया के माध्यम से वंशावली प्रमाण पत्र प्राप्त कर सकेंगे, जिससे प्रशासनिक कार्यों में सुविधा और पारदर्शिता बढ़ेगी।

बेन थाना पुलिस ने नशे में युवक समेत एक अन्य आरोपी को किया गिरफ्तार

बेन (अपना नालंदा)। थाना क्षेत्र में पुलिस ने दो अलग-अलग मामलों में कार्रवाई करते हुए दो अभियुक्तों को गिरफ्तार किया है। थानाध्यक्ष रविराज सिंह ने बताया कि गुरुवार को बारा गांव के रहने वाले एक युवक को नशे की अवस्था में सड़क पर झगड़ा एवं हंगामा करने की सूचना मिली। सूचना पर पुलिस पहुंची और पल्लव राज (उम्र 27 वर्ष), पिता-रामदेव प्रसाद, निवासी-बारा को बारा पक्की सड़क से हिरासत में लिया। पूछताछ व मेडिकल जांच के बाद उसके विरुद्ध आवश्यक कानूनी कार्रवाई की गई। इसी क्रम में पुलिस ने

कांड संख्या 231/25 के नामजद अभियुक्त संजय कुमार, पिता-स्व. चंद्रदीप केवट, निवासी-कनकुबीघा को भी गुप्त सूचना के आधार पर उसके घर से गिरफ्तार किया। उसे न्यायिक प्रक्रिया पूरी करते हुए न्यायिक हिरासत में भेज दिया गया है।

पुलिस ने बताया कि क्षेत्र में अपराध नियंत्रण तथा नशामुक्ति अभियान के तहत लगातार कार्रवाई की जा रही है। थानाध्यक्ष ने लोगों से अपील की है कि किसी भी संदिग्ध गतिविधि या अवैध शराब सेवन/बिक्री की जानकारी तुरंत पुलिस को दें, ताकि समय पर कार्रवाई की जा सके।

शराब पीकर हंगामा कर रहे युवक को पुलिस ने गिरफ्तार किया

थरथरी (अपना नालंदा)। थाना क्षेत्र के डीहा गांव के पास शराब के नशे में हंगामा कर रहे एक युवक को पुलिस ने गिरफ्तार किया है। थानाध्यक्ष संजय कुमार ने बताया कि पुलिस को सूचना मिली कि एक व्यक्ति शराब के नशे में सार्वजनिक स्थान पर हंगामा कर रहा

है। सूचना मिलते ही गश्ती पर तैनात दरोगा अर्जुन पासवान पुलिस बल के साथ मौके पर पहुंचे और स्थिति को नियंत्रित करते हुए आरोपी को हिरासत में ले लिया।

आरोपी को थाने लाकर मेडिकल जांच कराई गई, जिसमें उसके नशे में होने की पुष्टि हुई।

भीषण ठंड में सहारा बना प्रशासन, कतरीडिह में कंबल वितरण

आर संतोष भारती

कतरीसराय (अपना नालंदा)। कड़ाके की ठंड से राहत दिलाने के उद्देश्य से कतरीसराय प्रखंड के कतरीडिह गांव स्थित दलित टोला में 18 जरूरतमंद लोगों के बीच कंबल वितरण किया गया। जिले में पड़ रही तीव्र शीतलहर को देखते हुए प्रशासन द्वारा कई स्थानों पर अलाव की व्यवस्था की गई है, साथ ही राहत कार्यों को तेज गति से संचालित किया जा रहा है। इसी कड़ी में सरकारी निर्देश के आलोक में अंचलाधिकारी स्वेता कुमारी के नेतृत्व में कंबल वितरण कार्यक्रम आयोजित किया गया।

अंचलाधिकारी ने ठंड से सर्वाधिक प्रभावित असहाय एवं आर्थिक रूप से कमजोर लोगों को चिन्हित कर कंबल उपलब्ध कराया। कंबल पाकर लाभार्थियों के चेहरों पर राहत और खुशी साफ झलक रही थी। ग्रामीणों ने प्रशासन की इस पहल की सराहना करते हुए कहा कि भीषण ठंड के समय यह सहयोग उनके लिए अत्यंत उपयोगी सिद्ध होगा। कार्यक्रम के दौरान

सहजन का पेड़ गिरने से गांव की बिजली बाधित, चार घंटे बाद बहाल

थरथरी (अपना नालंदा)। थरथरी प्रखंड के हाँसेपुर गांव में सहजन का बड़ा पेड़ गिरने से बिजली आपूर्ति ठप हो गई। मिली जानकारी के अनुसार ट्रांसफार्मर के पास स्थित सहजन का पेड़ अचानक बिजली तारों पर गिर पड़ा, जिससे तार टूट गए और बिजली पोल को भी क्षति पहुँची।

घटना के बाद पूरे गांव में अंधेरा फैल गया और लोगों को काफी परेशानी का सामना करना पड़ा। स्थानीय निवासी विमल कुमार ने



CO स्वेता कुमारी ने कहा कि प्रशासन का उद्देश्य यह सुनिश्चित करना है कि शीतलहर के दौरान कोई भी जरूरतमंद ठंड से परेशान न रहे। उन्होंने बताया कि आगे भी आवश्यकता के अनुसार अन्य टोला और गांवों में राहत सामग्री का वितरण जारी रहेगा, ताकि अधिक से अधिक जरूरतमंद लोगों को सहायता मिल सके। कंबल वितरण कार्यक्रम में स्थानीय जनप्रतिनिधि, सामाजिक कार्यकर्ता एवं ग्रामीण भी उपस्थित रहे और उन्होंने प्रशासन को सहयोग कर कार्यक्रम को सफल बनाया।

बताया कि घटना की जानकारी तत्काल विद्युत विभाग को दी गई। सूचना मिलने पर विभागीय कर्मियों ने मौके पर पहुंचकर क्षतिग्रस्त तारों और पोल की मरम्मत शुरू की। लगभग चार घंटे की मेहनत के बाद विद्युत आपूर्ति को पुनः सुचारू कर दिया गया, जिससे ग्रामीणों ने राहत की सांस ली। ग्रामीणों ने भविष्य में सुरक्षित विद्युत व्यवस्था सुनिश्चित करने के लिए पेड़ों की कटाई-छँटाई और समय-समय पर निरीक्षण की मांग की है।

तैलिक जन कल्याण ट्रस्ट को समाजसेवी सुनील कुमार ने दी 50 डिसमिल भूमि

बिहारशरीफ (अपना नालंदा)। तैलिक जन कल्याण ट्रस्ट को समाजसेवी एवं ट्रस्ट के अध्यक्ष सुनील कुमार द्वारा 50 डिसमिल भूमि दान किए जाने के बाद सामाजिक कार्यों के विस्तार की दिशा में एक बड़ा कदम दर्ज हुआ है। ट्रस्ट के सचिव अरुण देव कुमार एवं कोषाध्यक्ष विनोद कुमार गुप्ता ने संयुक्त प्रेस विज्ञप्ति में बताया कि यह जमीन समाजोपयोगी कार्यों के लिए प्रदान की गई है। भूमि की रजिस्ट्री आज विधिवत रूप से ट्रस्ट के नाम की गई, जिससे संगठन को भविष्य में संचालित होने वाली योजनाओं को मजबूती मिलेगी।

कोषाध्यक्ष विनोद कुमार गुप्ता ने बताया कि सुनील कुमार समाज में भामाशाह के रूप में जाने जाते हैं और वर्षों से सामाजिक उत्थान, शिक्षा प्रोत्साहन तथा मानव सेवा के कार्यों में

अग्रणी भूमिका निभा रहे हैं। उन्होंने कहा कि ट्रस्ट का विशाल भवन भी निर्माणाधीन है, जिसमें विद्यार्थियों के लिए हॉस्टल सुविधा, सामाजिक कार्यक्रमों हेतु सभागार तथा वैवाहिक आयोजनों के लिए स्थल उपलब्ध कराया जाएगा। अब दान में मिली भूमि के उपयोग पर निर्णय कार्यकारिणी की बैठक में लिया जाएगा, जिसमें समाज की वर्तमान आवश्यकताओं के अनुरूप योजना बनाई जाएगी। ट्रस्ट के सभी फाउंडर सदस्य एवं कार्यकारिणी ने सुनील कुमार के इस महादान की सराहना करते हुए उन्हें साधुवाद दिया। इस अवसर पर राज किशोर प्रसाद, राजकुमार, शंकर कुमार, पंचम नारायण, गोपाल प्रसाद, आनंद कुमार गुप्ता, संजय कुमार, अंजनी कुमार, डॉ. बालमुकुंद प्रसाद, डॉ. सचिन कुमार सहित कई गणमान्य लोग उपस्थित रहे।

शराब मामले में फरार आरोपी गिरफ्तार, पुलिस ने न्यायालय भेजा

थरथरी (अपना नालंदा)। थाना क्षेत्र के डीहा गांव में शराब मामले में फरार चल रहे आरोपी को पुलिस ने कार्रवाई करते हुए गिरफ्तार कर लिया। थानाध्यक्ष संजय कुमार ने बताया कि उन्हें गुप्त सूचना मिली कि शराब प्रकरण में वांछित आरोपी डीहा गांव के पास देखा गया है। सूचना के आधार पर गश्ती कर रहे दरोगा अर्जुन पासवान एवं पुलिस बल की टीम ने तत्परता दिखाते हुए छापेमारी की और युवक

को पकड़ लिया। गिरफ्तार आरोपी की पहचान पल्लू विगहा निवासी मंदू यादव के रूप में की गई है, जो पूर्व से ही शराब मामले में फरार चल रहा था। गिरफ्तारी के बाद आवश्यक कागजी कार्रवाई पूरी करते हुए आरोपी को न्यायालय के समक्ष प्रस्तुत कर दिया गया। पुलिस मामले से जुड़े अन्य पहलुओं की जांच भी कर रही है।

शेखपुरा-बरबीघा में क्रिसमस धूमधाम से मनाया गया, चर्चों में विशेष आयोजन



शेखपुरा (अपना नालंदा)। ईसाई समुदाय के प्रमुख पर्व क्रिसमस डे को शेखपुरा एवं बरबीघा में मंगलवार को श्रद्धा एवं उल्लास के साथ मनाया गया। जिले के कैथोलिक चर्चों में सुबह से ही प्रार्थना एवं पूजा-अर्चना का दौर चलता रहा। शेखपुरा स्थित मरियम कैथोलिक चर्च, बरबीघा कैथोलिक चर्च एवं अरियरी प्रखंड के चांदी गांव में भी विशेष प्रार्थना सभा आयोजित की गई, जहाँ बड़ी संख्या में श्रद्धालु उपस्थित रहे। दोनों शहरों के चर्चों को रंग-बिरंगी रोशनी, सितारे, झिलमिलाती झालरें एवं क्रिसमस ट्री से आकर्षक रूप से सजाया गया था। श्रद्धालुओं ने मोमबत्ती जलाकर प्रभु यीशु मसीह के समक्ष प्रार्थना की और एक-दूसरे को क्रिसमस की शुभकामनाएँ दीं। इस अवसर पर हिंदू समुदाय के लोग भी बड़ी

संख्या में उपस्थित हुए, जिसने भाईचारा, सौहार्द और एकता का संदेश दिया। बच्चों में इस पर्व को लेकर खास उत्साह देखने को मिला। कई बच्चे सांता क्लॉज की वेशभूषा में नजर आए और मिठाइयाँ बाँटते हुए बच्चों ने खुशनुमा माहौल बनाया। सांस्कृतिक कार्यक्रम, गीत-संगीत और कैरोल की धुन पर लोगों ने आनंद लिया। मौके पर मरियम आश्रम के फादर ने कहा कि प्रभु यीशु प्रेम, शांति और भाईचारे के प्रतीक हैं। उनके जन्म दिवस को क्रिसमस के रूप में मनाकर लोग प्रेम और सद्भाव का संदेश देते हैं। बरबीघा मिशन परिसर और राजराजेश्वर उच्च विद्यालय परिसर में मेलानुमा दृश्य था जहाँ खिलौने, खाने-पीने की स्टॉल व सजावटी वस्तुओं की दुकानें आकर्षण का केंद्र रहीं।

10 वर्ष पुराने शिक्षक मारपीट केस में दो फरार आरोपी गिरफ्तार



शेखपुरा (अपना नालंदा)। कोरमा थाना क्षेत्र में 2010 में हुए शिक्षक मारपीट प्रकरण के दो फरार आरोपियों को गुरुवार को पुलिस ने गिरफ्तार कर जेल भेज दिया। थानाध्यक्ष सह पुलिस सब-इंस्पेक्टर मुरारी कुमार ने बताया कि गिरफ्तार आरोपियों की पहचान प्रताप महतो (पुत्र-स्व. रामकृष्ण महतो) तथा भूषण महतो (पुत्र-एतवारी महतो) के रूप में हुई है। दोनों आरोपियों पर आरोप है कि वर्ष 2010 में सहारा गांव स्थित प्राथमिक विद्यालय में विवाद उत्पन्न होने पर उन्होंने अन्य ग्रामीणों संग मिलकर शिक्षकों के साथ मारपीट एवं गाली-गलौज की थी। बताया जाता है कि घटना के बाद विद्यालय के प्रधानाध्यापक द्वारा स्थानीय थाने में नौ लोगों के खिलाफ प्राथमिकी दर्ज कराई गई थी। मामले में सभी

आरोपी काफी समय से फरार चल रहे थे। न्यायालय ने अनुपस्थित रहने के कारण आरोपियों के विरुद्ध गैर-जमानती वारंट (NBW) जारी किया था। पुलिस टीम ने वारंट के आधार पर छापेमारी कर दोनों को उनके घरों से गिरफ्तार किया। थानाध्यक्ष ने कहा कि कानूनी प्रक्रिया पूर्ण करने के बाद दोनों आरोपियों को न्यायिक हिरासत में भेज दिया गया है। उन्होंने बताया कि मामले में अन्य फरार अभियुक्तों की गिरफ्तारी हेतु लगातार छापेमारी जारी है और जल्द ही सभी को गिरफ्तार किया जाएगा। पुलिस प्रशासन ने स्पष्ट किया कि कानून से खिलवाड़ करने वालों पर सख्त कार्रवाई जारी रहेगी। स्थानीय स्तर पर शिक्षकों की सुरक्षा और शिक्षा संस्थानों में शांति व्यवस्था बनाए रखने हेतु कड़े कदम उठाए जा रहे हैं।

शेखपुरा में भव्य तुलसी पूजन दिवस, संकीर्तन यात्रा निकाली गई



शेखपुरा (अपना नालंदा)। संत श्री आसाराम बापू जी की प्रेरणा से विश्वभर में 25 दिसंबर को मनाए जाने वाले तुलसी पूजन दिवस के अवसर पर शेखपुरा वीआईपी रोड स्थित श्री योग वेदांत सेवा समिति द्वारा भव्य आयोजन किया गया। कार्यक्रम में सैकड़ों श्रद्धालुओं ने भाग लिया और श्रद्धा के साथ तुलसी जी का पूजन-अर्चन किया। आयोजन में मनोज कुमार, सुनील कुमार, अरविंद कुमार, हरिओम, जुगल बाबा, दीप नारायण, प्रवीण कुमार, धीरज कुमार सहित बड़ी संख्या में पुरुष श्रद्धालुओं ने सहभागिता की। वहीं मातृ शक्ति के रूप में मनोरमा देवी, रुक्मिणी देवी, सीमा देवी सहित अनेक महिलाओं ने भी उत्साहपूर्वक भाग लिया। पूजा के पश्चात भजन-कीर्तन का आयोजन किया गया और नगर में संकीर्तन तुलसी यात्रा

निकाली गई, जिसमें बड़ी संख्या में हिन्दू धर्मावलंबी शामिल हुए। कार्यक्रम के दौरान वक्ताओं ने कहा कि तुलसी पौधा भारतीय संस्कृति, स्वास्थ्य और आध्यात्मिक परंपरा का अभिन्न हिस्सा है। आधुनिक परिवेश में धीरे-धीरे लोग अपनी परंपराओं से दूर होते जा रहे हैं, इसलिए तुलसी पूजन दिवस जैसी पहल समाज को अपनी जड़ों से जोड़ने में महत्वपूर्ण भूमिका निभाती है। उन्होंने आग्रह किया कि प्रत्येक वर्ष 25 दिसंबर को घर-घर में तुलसी पूजन दिवस मनाया जाए, जिससे सनातन परंपरा और संस्कृति सुरक्षित रहे एवं आने वाली पीढ़ियों को इसका संदेश मिलता रहे। कार्यक्रम के अंत में प्रसाद वितरण किया गया और श्रद्धालुओं ने आपसी सद्भाव व संस्कार संरक्षण का संकल्प लिया।

लोदीपुर में जलजमाव के विरोध में ग्रामीणों का चार घंटे सड़क जाम



शेखपुरा (अपना नालंदा)। लोदीपुर गांव में गंदे नाले के पानी की निकासी समस्या को लेकर गुरुवार को आक्रोशित ग्रामीणों ने शेखपुरा-शेखोपुर सराय मुख्य सड़क को चार घंटे तक जाम कर दिया। ग्रामीणों का कहना था कि नाले का पानी बहकर सड़कों और घरों में फैल रहा है, जिससे दुर्गंध के साथ बीमारी फैलने का खतरा बढ़ गया है। सड़क जाम होने से आवागमन पूरी तरह ठप रहा और यात्रियों एवं वाहन चालकों को वापस लौटना पड़ा। ग्रामीण विकास कुमार, रवि कुमार, संतोष कुमार, चंदन कुमार सहित अन्य लोगों ने आरोप लगाया कि समय रहते नाले की सफाई या निर्माण पूरा नहीं होने के कारण जलजमाव की स्थिति गंभीर हो गई है। कई घरों के आंगनतक पानी पहुंच गया है, जिससे दैनिक जीवन प्रभावित हो रहा है। असंतुष्ट ग्रामीणों ने

बांस व अवरोध लगाकर सड़क को बंद कर दिया, जिसके कारण दोनों ओर वाहनों की कतारें लग गईं। सूचना पर थाना अध्यक्ष अमरेन्द्र कुमार पुलिस बल के साथ मौके पर पहुंचे और ग्रामीणों को समझाने का प्रयास किया। उन्होंने बताया कि पूर्व में नाला निर्माण राजनीतिक विवाद के कारण अधर में रह गया था, जिसकी वजह से आज परेशानी बढ़ रही है। थानाध्यक्ष ने कहा कि नाला निर्माण का कार्य पुनः शुरू होना आवश्यक है, जिससे समस्या का स्थायी समाधान हो सके। उन्होंने चेतावनी दी कि यदि भविष्य में सड़क जाम कर राहगीरों को परेशान किया गया तो दोषियों पर कानूनी कार्रवाई की जाएगी। देर शाम काफी समझाइश के बाद ग्रामीणों ने जाम समाप्त किया।

मालवीय व अटल जयंती पर साहित्य सम्मेलन में काव्यांजलि और पुस्तक लोकार्पण



सुजीत कुमार

पटना (अपना नालंदा)। स्वतंत्रता संग्राम के महान सेनानी, हिंदी आंदोलन के पितामह महामना पं. मदन मोहन मालवीय और भारत रत्न पूर्व प्रधानमंत्री पं. अटल बिहारी वाजपेयी की जयंती के अवसर पर गुरुवार को बिहार हिंदी साहित्य सम्मेलन में श्रद्धांजलि सभा एवं कवि सम्मेलन का आयोजन किया गया। इस अवसर पर सम्मेलन के अध्यक्ष डॉ. अनिल सुलभ ने अध्यक्षीय भाषण देते हुए कहा कि मालवीय जी भारतीय संस्कृति, ज्ञान और राष्ट्रीय चेतना के महान प्रतीक थे। उन्होंने काशी हिंदू विश्वविद्यालय सहित अनेक संस्थानों की स्थापना कर भारत के बौद्धिक विकास में महत्वपूर्ण योगदान दिया। वे चार बार कांग्रेस अध्यक्ष रहे और 'मकरंद' उपनाम से रचनाएं करते थे। अटल बिहारी वाजपेयी के व्यक्तित्व पर बोलते हुए डॉ. सुलभ ने कहा कि वे राष्ट्रवाद के अद्वितीय प्रतीक, प्रखर वक्ता और संवेदनशील कवि थे। यदि राजनीति में न

आते तो अवश्य ही 'महाकवि' के रूप में स्थापित होते। उनका साहित्यिक, राजनीतिक और सांस्कृतिक योगदान अद्वितीय है। कार्यक्रम में विदुषी कवयित्री प्रो. उषारानी दीन को भी स्मरण किया गया। इस मौके पर वरिष्ठ साहित्यकार मार्कण्डेय शारदेय के उपन्यास 'एकलव्य' का लोकार्पण मॉरिशस की प्रसिद्ध लेखिका व शिक्षाविद् डॉ. सरिता बुधु द्वारा किया गया। उन्होंने कहा कि पुस्तक युवाओं के लिए प्रेरणास्रोत सिद्ध होगी। सम्मेलन में जियालाल आर्य, डॉ. शंकर प्रसाद, डॉ. मधु वर्मा सहित कई विद्वानों ने विचार व्यक्त किए। कवि सम्मेलन में चंदा मिश्र की वाणी-वंदना के साथ कार्यक्रम शुरू हुआ जिसमें इन्दु उपाध्याय, डॉ. पूनम आनंद, कुमार अनुपम सहित कई कवियों ने अपनी रचनाओं से काव्यांजलि अर्पित की। कार्यक्रम संचालन ब्रह्मानंद पांडेय ने तथा धन्यवाद ज्ञापन कृष्णरंजन सिंह ने किया।

पटना में सांसद खेल महोत्सव का समापन, संजय सरावगी ने बढ़ाया उत्साह



सुजीत कुमार

पटना (अपना नालंदा)। पाटलिपुत्र खेल परिसर, पटना में आयोजित सांसद खेल महोत्सव-2025 का सोमवार को भव्य रूप से समापन हुआ। यह आयोजन भारत रत्न पूर्व प्रधानमंत्री अटल बिहारी वाजपेयी की जयंती एवं सुशासन दिवस के अवसर पर संपन्न हुआ। कार्यक्रम का आयोजन पटना साहिब लोकसभा क्षेत्र के सांसद रविशंकर प्रसाद की पहल पर किया गया था। समापन समारोह में भाजपा प्रदेश अध्यक्ष संजय सरावगी एवं उपमुख्यमंत्री सम्राट चौधरी विशेष रूप से उपस्थित रहे। समारोह के दौरान प्रधानमंत्री नरेंद्र मोदी ने वर्चुअल माध्यम से खिलाड़ियों और उपस्थित जनसमूह को संबोधित किया। उनके प्रेरक संदेश ने खिलाड़ियों में नई ऊर्जा और उत्साह का संचार किया। प्रदेश अध्यक्ष संजय सरावगी ने प्रतियोगिताओं में भाग लेने वाले खिलाड़ियों का हौसला बढ़ाया और

उत्कृष्ट प्रदर्शन करने वालों को सम्मानित किया। उन्होंने कहा कि जीत उत्साह देती है जबकि हार हमें और अधिक मेहनत करने की सीख।

संजय सरावगी ने कहा कि प्रधानमंत्री की दूरदर्शी सोच से प्रारंभ हुआ यह खेल महोत्सव आज ग्रामीण और शहरी क्षेत्रों की प्रतिभाओं के लिए अवसरों का सशक्त मंच साबित हो रहा है। खेल केवल मनोरंजन ही नहीं, बल्कि अनुशासन, फिटनेस और टीम भावना का प्रतीक है। उन्होंने बताया कि बिहार सरकार खेल प्रतिभाओं के विकास के लिए योजनाएं चला रही है तथा पदक विजेताओं को सरकारी नौकरी भी दी जा रही है। उन्होंने सभी खिलाड़ियों को उज्ज्वल भविष्य की शुभकामनाएं देते हुए कहा कि युवा खेल क्षेत्र में भी बड़ा करियर बना रहे हैं। महोत्सव का अंत उत्साहपूर्ण वातावरण में हुआ।

कांग्रेस जिलों व प्रखंडों में मजबूत कार्यकर्ताओं की पहचान करेगी: राजेश राम



सुजीत कुमार

पटना (अपना नालंदा)। प्रदेश कांग्रेस मुख्यालय सदाकत आश्रम में गुरुवार को जिला पर्यवेक्षकों की महत्वपूर्ण बैठक आयोजित की गई, जिसकी अध्यक्षता बिहार प्रदेश कांग्रेस कमेटी के अध्यक्ष राजेश राम ने की। बैठक में संगठन की वर्तमान स्थिति की समीक्षा की गई और आगामी कार्यक्रमों को लेकर विस्तृत रणनीति तैयार की गई। अध्यक्ष राजेश राम ने पर्यवेक्षकों को निर्देश दिया कि वे 8 जनवरी तक जिलों और प्रखंडों का दौरा कर बूथ से पंचायत स्तर तक मजबूत एवं सक्रिय कांग्रेस कार्यकर्ताओं की पहचान सुनिश्चित करें। साथ ही कमजोर नेतृत्वकर्ताओं की सूची तैयार कर 9 जनवरी को सदाकत आश्रम में रिपोर्ट जमा करें। राजेश राम ने कहा कि संगठन को आधार स्तर पर मजबूत करना प्राथमिक लक्ष्य है। इसके लिए बूथ स्तर पर सक्रियता बढ़ाना, जनसमस्याओं को प्राथमिकता देना तथा पार्टी की नीतियों

को जनता तक प्रभावी रूप से पहुंचाना अनिवार्य है। उन्होंने कहा कि कांग्रेस के पुनरुत्थान के लिए पर्यवेक्षकों को सक्रिय संवाद, समन्वय और अनुशासन के साथ कार्य करना होगा।

बैठक में सदस्यता अभियान, जनसंपर्क कार्यक्रम, जिला एवं प्रखंड स्तर पर संगठन विस्तार सहित भविष्य की कार्ययोजना पर भी चर्चा हुई। प्रदेश कांग्रेस ने स्पष्ट किया कि जमीनी स्तर पर मजबूत कार्यकर्ताओं की पहचान आगे की रणनीति का आधार बनेगी। बैठक में मीडिया चेयरमैन राजेश राठौड़, प्रवीण सिंह कुशवाहा, कमलदेव नारायण शुक्ला, रौशन कुमार सिंह, अरविंद लाल रजक, हसीब अनवर, शशांक शेखर, मनोज शर्मा, उमेश कुमार राम, डॉ. राशीद फाकरी, रंजीत वाल्मीकी सहित कई पदाधिकारी, वरिष्ठ नेता एवं नए सदस्य उपस्थित रहे। कार्यक्रम सौहार्दपूर्ण माहौल में संपन्न हुआ।

चिराग पासवान ने राजेश वर्मा को बंगाल-असम चुनाव का प्रभारी बनाया

सुजीत कुमार

पटना (अपना नालंदा)। केंद्रीय खाद्य प्रसंस्करण उद्योग मंत्री एवं लोक जनशक्ति पार्टी (रामविलास) के राष्ट्रीय अध्यक्ष चिराग पासवान के निर्देशानुसार पार्टी के खगड़िया सांसद राजेश वर्मा को पश्चिम बंगाल और असम में होने वाले आगामी विधानसभा चुनाव का प्रभारी नियुक्त किया गया है। संगठनात्मक दृष्टि से महत्वपूर्ण इस नियुक्ति से पार्टी को दोनों राज्यों में नई मजबूती और ऊर्जा मिलने की उम्मीद है।

पार्टी के प्रदेश मीडिया प्रभारी कुंदन कुमार ने जानकारी देते हुए बताया कि राजेश वर्मा की सक्रियता, संगठन कौशल और जनाधार को देखते हुए उन्हें यह महत्वपूर्ण जिम्मेदारी सौंपी गई है। उनकी नियुक्ति पर लोजपा (रा) जमुई सांसद एवं प्रदेश संगठन प्रभारी अरुण भारती, प्रदेश अध्यक्ष सह विधायक दल नेता राजू तिवारी, राष्ट्रीय प्रवक्ता धीरेंद्र कुमार मुन्ना, छात्र राष्ट्रीय अध्यक्ष यामिनी मिश्रा, युवा राष्ट्रीय अध्यक्ष प्रणव कुमार, राष्ट्रीय महासचिव डॉ. शाहनवाज अहमद कैफी, डॉ. सत्यानंद शर्मा, शंकर झा बाबा, राष्ट्रीय सचिव अरविंद सिंह सहित अनेक नेताओं ने शुभकामनाएं दी हैं।

इसके अलावा युवा राष्ट्रीय महासचिव अनिल पासवान, प्रदेश कार्यकारी अध्यक्ष अशरफ अंसारी, संसदीय बोर्ड अध्यक्ष हुलास पांडेय, मंत्री संजय सिंह, मंत्री संजय पासवान, विधायक संजय कुमार सिंह, प्रकाश चंद्र,



अमित कुमार रानू, राजीव रंजन सिंह, संगीता देवी, विष्णु देव पासवान, प्रदेश उपाध्यक्ष विष्णु पासवान, चुनाव अभियान प्रमुख सुरेंद्र विवेक, मुख्य प्रवक्ता राजेश भट्ट, युवा प्रदेश अध्यक्ष वेद प्रकाश पांडेय, महिला, छात्र, आईटी व विभिन्न प्रकोष्ठों के पदाधिकारियों सहित कई नेताओं ने उन्हें बधाई एवं शुभकामनाएं प्रेषित कीं। पार्टी नेताओं ने विश्वास व्यक्त किया है कि उनके नेतृत्व में आगामी चुनाव में लोजपा (रामविलास) बेहतर प्रदर्शन करेगी।